

خود احتسابی اور ایک تجویز

عبد الغفار عزیز

انتخابات ۲۰۱۸ کے بارے میں بہت کچھ لکھا جا چکا اور بہت کچھ لکھا جاتا رہے گا۔ عموماً ہر لکھنے یا پڑھنے والا اپنی رائے سے موافق بات ہی کو قبول اور دوسری رائے کو مسترد کر دیتا ہے۔ ضرورت اس امر کی ہے کہ موافق ہو یا مخالف، اگر حق ہے تو اسے قبول کیا جائے۔ ناحق بات حضرت اسامہ بن زید رضی اللہ عنہ جیسا محبوب ساتھی ہی کیوں نہ کرے، قبول نہیں کی جاسکتی۔

کسی مہذب اور منصافانہ معاشرے میں ہونے والے انتخابات کے بنیادی عناصر ان میں حصہ لینے والی جماعتوں کی قیادت، ان کے پروگرام، امیدواران، کارکنان اور ووٹروں تک ابلاغ و رسائی کے وسائل ہوتے ہیں۔ بدشتمی سے پاکستانی انتخابات کے فیصلہ کن اسباب میں مال و دولت کے انبار، دھنس اور غندہ اگر دی (باخصوص دیپی علاقوں میں اور خصوصاً اندر ورنہ سنہدھ اور بلوجھستان میں) اور سب سے بڑھ کر نادیدہ قوتوں کے فیصلے، اہم ترین حیثیت اختیار کر گئے ہیں۔ ملک میں قرآن و سنت کے غلبے اور دنیا ہی نہیں، آخرت کی اصل کامیابی کے لیے کوشش تحریک کے ہر کارکن (ہر سطح کے ذمہداران سمیت) کو اس اہم دور ایسے پر اصل حقائق سے آگاہ ہونے کے ساتھ ساتھ، کڑی خود احتسابی سے گزنا ہوگا، تاکہ ہمارا آنے والا کل آج سے بہتر ہو سکے۔

یہ امر اپنی جگہ ایک مسلمہ حقیقت ہے کہ علام محمد اقبال کی فکر، قائد اعظم محمد علی جناح کی قیادت، سید مودودی کے بے مثال لثریجہ، ان کے ہم عصر متاز علماء کرام اور ہم رکاب قافلے کی مسلسل کوششوں سے پاکستان کی اسلامی شاخت اور جہت کا قیعنی واضح ہو گیا۔ وہ دین اسلام ہے عبادات کے محدود تصور اور چند رسم و رواج تک محدود سمجھا جانے لگا تھا، آج الحمد للہ سب کی نظر میں

جامع نظامِ حیات کے طور پر معلوم و مقبول ہو چکا ہے۔ سید مودودی اور ان کی جماعت نے ہر قومی مسئلے اور اہم دوراں پر ہر طرح کے ذاتی یا جماعتی مفاد سے بالاتر ہو کر دو ٹوک موقف ہی اختیار نہیں کیا، بلکہ اس کے لیے بیش بہا قربانیاں بھی دیں۔ لیکن دوسری جانب دیکھیں تو یہ تین حقیقت دکھائی دیتی ہے کہ اس بلند پایہ اور جامع کا تجدید، اللہ کے دین کو پوری طرح سے پوری زندگی میں نافذ کر دینے کے مشکل ہدف، دینِ حق کو مکمل طور پر انفرادی اور اجتماعی زندگی میں نافذ کر دینے، اصلاحِ نفس، اصلاحِ معاشرہ، دعوت و تربیت، تنظیمی قوت اور اصلاحِ حکومت کے ہمہ پہلو جہاد کا اصل مقصد، گاہے نظر وہیں سے اچھل ہو جاتا ہے۔

سید ابوالاعلیٰ مودودی کی تشكیل کردہ جماعتِ اسلامی میں خود احتسابی کوئی نئی یا انوکھی بات نہیں۔ احتساب کے اصول و ضابطے خود نہیں گھڑے گئے، رسول اکرم صلی اللہ علیہ وسلم اور صحابہ کرام رضوان اللہ علیہما جمعین کی سیرت طیبہ سے اخذ کیے گئے ہیں۔ آپ نے تو بلکہ حکم دیا کہ حاسِبُوا آنفُسَكُمْ قَبْلَ أَنْ تُحْاسِبُوْا ”اپنا حسابہ کرو قبل اس سے کہ تمہارا حسابہ کیا جائے“۔ بدقتی سے یہ پورا عمل اپنی اصل روح سے محروم ہوتا جا رہا ہے۔ آپ صلی اللہ علیہ وسلم نے فرمایا تھا: ”اپنا احتساب کرو۔“ ہم نے جب بھی احتساب کیا، اپنے بھائیوں، اپنے ذمہ دار ان اپنی قیادت، اپنے کارکنان اور اپنی اجتماعیت ہی کا کیا۔ ہمارے پیش نظر اصل ہدف ’اصلاح‘ (اپنے وسیع تر مفہوم میں) کے ذریعے قرآن و سنت کو غالب کرنا تھا اور ہے، لیکن جب میں نے خود کو اللہ کی عدالت میں کھڑا کرتے ہوئے جائزہ لیا کہ قرآن، حدیث اور سیرت کی کتنی روشنی خود میرے دل میں فروزاں ہے؟ مجھے اندازہ ہوا کہ میں دوسروں کو تو ہمیشہ نصیحت کرتا یا کرنا چاہتا ہوں، لیکن خود کو نصیحت اور اس کے مطابق عمل نہیں کرتا۔ الحمد للہ، اللہ کی رحمت خاص سے مجھے کچھ نہ پکھنیکی کرنے، اسلام کو ایک مکمل ضابطہ حیات سمجھنے کی توفیق تو حاصل ہو گئی، لیکن میں اس سوال کے جواب میں خود کو بُری طرح ناکام پاتا ہوں کہ اس ایک شمع سے میں نے مزید کتنی شمعیں روشن کیں؟ اور تو اور میں نے اپنے بچوں، اہل خانہ اور قریبی رشتہ داروں تک میں سے کتنے افراد کو اس قائلے کا ہم سفر بنا یا؟ میں اپنی جماعت کے منظمین ہونے کے تاثر پر تو فخر و مسرت محسوس کرتا ہوں، لیکن اگر خود اپنا جائزہ لوں کہ شمع و طاعت کے بنیادی تقاضے کس حد تک پورے کر رہا ہوں؟ تو شرمندگی گھیر لیتی ہے۔

میں اکثر بھول جاتا ہوں کہ رسول اکرم صلی اللہ علیہ وسلم نے فرمایا تھا کہ اگر تم حمارا ذمہ دار کشمکش کے دانے جتنے سروالا (کم علم و فہم والا) نکلا، جب شی غلام ہی کیوں نہ بنادیا جائے، اس کی بات سنو اور اس کی پابندی کرو۔ یقیناً رسول اکرم صلی اللہ علیہ وسلم نے اس نامکن صورت کی مثال دے کر سمع و طاعت کی اہمیت واضح کی ہے۔ اجتماعیت اور افراد کو یہ اختیار تو دیا گیا کہ وہ ذمہ داروں کا تعین چھان پھٹک اور ہوش مندی سے کرے، لیکن یہ اختیار نہیں کہ وہ کسی کو امام بنائے اور پھر نماز اپنی اپنی مرضی سے ادا کرنے کے لیے کوئی تاویل گھڑنے لگ جائے۔ رسول اکرم صلی اللہ علیہ وسلم نے تمام ترمذیات سے بالاتر ہو کر باہم انوت و محبت کی تعلیم ہی نہیں، حکم دیا۔ اس رشتے میں جڑ جانے والوں کو عرش کے سایے اور نور کے نمبروں پر مندیں ملنے کی بشارتیں سنائیں۔ اللہ کا شکر ہے کہ یہ باہم اخوت اسلامی تحریک کے کارکنان کا انتہائی قیمتی اثاثہ ہے، لیکن کیا یہ بھی درست نہیں کہ جہاں میرے کسی ادنیٰ مفاد پر ضرب لگی، کسی بھی بات پر کوئی ناگواری محسوس ہوئی، میں اپنی جنت کا یہ خزانہ خاک میں ملا دینے پر تسلی؟ ہم نے اصلاح یا جائزے کے نام پر اکثر مجالس میں (اور اب سو شل میڈیا پر) مجاز آرائی شروع کر دی۔ غیبت اور ہٹک آمیز القاب تو ہمیں اس تدریط اپنے لگے کہ طزو تشنیع کے تیر چلانے بغیر بھلی سے بھلی بات کرتے ہوئے بھی دل کو تسلی ہی نہیں ہوتی۔ کسی بھی نظریے کی کامیابی کے لیے کارکنان کی یکسوئی انتہائی اہم شرط ہوتی ہے۔ اللہ تعالیٰ نے ابوالانیہا حضرت ابراہیم علیہ السلام کی صفات بیان کرتے ہوئے، جس نمایاں ترین صفت کا آٹھ مرتبہ ذکر فرمایا وہ آپؐ کا حبیبیفَا مُسْلِیمًا، مطیع فرمان و یک سو ہونا تھا۔ رسول اکرم صلی اللہ علیہ وسلم کو بھی یہی حکم دیا کہ اَتَيْعَ مِلَةً إِبْرَاهِيمَ حبِيبِهَا ط (النحل: ۱۶) ”یک سو ہو کر ابراہیمؐ کے طریقے پر چلو۔“

ہمیں اس تفعیل حقیقت کا اعتراض کرنا ہو گا کہ جسد واحد کی حیثیت رکھنے کے باوجود ان کی یہ یکسوئی متاثر بلکہ مجروح ہوئی ہے۔ کئی عیار خالقین اور بعض نادان دوست ان زخموں کو گھرے گھاؤ میں بدلنے کے لیے بھی نعال ہیں۔ اس مرض کا علاج یقیناً وہی ہے جو رسول اکرم صلی اللہ علیہ وسلم نے دلوں پر لگے زنگ کو دور کرنے کا بتایا تھا کہ: موت کی یاد اور قرآن سے گہرا تعلق۔ ساتھ ہی ساتھ ان تمام غلط فہمیوں، اور معلومات میں کی کا ازالہ بھی کرنا ہو گا کہ جو بعض اوقات نہ چاہتے بھی

نقب لگانے میں کامیابی ہو جاتی ہیں۔ ہم اگر کسی بھی مقام اور کسی بھی سطح کی اجتماعیت کا بے لاگ جائزہ لیں، اور وہاں گروہ بندی سمیت ہروہ بیماری سراست کرتی دکھائی دینے لگے کہ جسے محض انسانیت نے زہر قاتل قرار دیا ہو، تو ایسی اجتماعیت کو پھر آخر کسی دشمن کی کیا ضرورت رہ جاتی ہے۔

دشمن کا ذکر ہوا تو اس حقیقت سے آگاہ ہونا بھی اہم ہے کہ صرف پاکستان ہی نہیں، اس وقت پوری دنیا کی اسلامی تحریکوں اور مسلم ممالک کے مابین باہم اختلافات، غلط فہمیوں اور تمام کے تمام فیصلوں کو غلط اور احتقانہ قرار دینے کی مہم اپنے جوبن پر ہے۔ مختلف حکومتوں، ان کے خفیہ اداروں، تیار کردہ افراد اور تشکیل کردہ گروہوں کے ذریعے تحریکات میں انتشار پیدا کرنے کی کوششیں عروج پر ہیں۔ اسی مہم کا ایک حصہ یہ بھی ہے کہ مختلف افراد و شخصیات کو اپنی تضمیح اور بسا اوقات اس کے خیرخواہ کا روپ دھار کر تنقید کا نشانہ بنایا جائے۔ اس طرزِ عمل کے نتیجے میں مصر کے اخوان میں تو عملاء ایک الگ دھڑا پیدا کر دیا گیا ہے۔ کئی انتہائی مغلص و فہمیدہ افراد بھی ان میں شامل ہیں۔ اخوان کی ساری قیادت اور ۵۰ ہزار سے زائد فرشته صفت مردوں زن بھیلوں میں بدترین مظالم کا شکار ہیں، لیکن میڈیا اور سوچ میڈیا میں انہی کے خلاف پروپیگنڈا، الزامات اور دہشت گرد ثابت کرنے کی مہماں جاری ہیں۔

غزہ گذشتہ ۱۲ سال سے محاصرے میں ہے، لیکن ابلاعیاتی مہم بھی انہی بے گناہ محصورین اور ان کے ذمہ داران کے خلاف ہی جاری ہے۔ گذشتہ ہفتہ فوٹو شاپ کے ذریعے خود ساختہ تصاویر میں حساس کے سربراہ اسماعیل حنیہ کو غزہ کے کسی عالی شان خفیہ محل میں دکھایا اور شور و غوغما مچایا گیا کہ غزہ کے عام شہری مر رہے ہیں اور یہ عیاشیاں کر رہا ہے۔ اس پوری بھم میں بڑے مقدس ذمہ داران بھی شریک ہو گئے۔ انہوں نے نہ تو اسرائیل اور مصری جزل سیسی کے محاصرے کی مذمت کی اور نہ یہ سوچا کہ جو شخص ہر لمحے شہادت کی دلیل پر کھڑا ہو وہ کس طرح ایسی منافقت کا ارتکاب کر سکتا ہے۔ حالیہ حج کے دوران سوچ میڈیا پر ایک ویڈیو کلپ چلاتے ہوئے علامہ یوسف القرضاوی کے خلاف اچانک طوفان بدیکیزی برپا کر دیا گیا۔ کئی سال پرانے اپنے خطبہ جمع میں انہوں نے قرآنی آیات کا حوالہ دیتے ہوئے کہا تھا کہ ”اللہ نے یہ حج تمہارے ہی بھلے اور فائدے کے لیے فرض کیا ہے و گرنہ اللہ کو تمہارے حج کی کوئی ضرورت نہیں“۔ اس پورے جملے میں سے صرف

یہ بات کاٹ کر کہ ”اللہ کو تمہارے حج کی کوئی ضرورت نہیں“، پروپیگنڈا شروع کر دیا گیا کہ قرضاوی نے حج کی مخالفت کر دی۔ سعودی عرب اور قطر کے درمیان اختلافات کے ماحول میں آپ اس مہم کی تکمیلی کا اندازہ خود کر سکتے ہیں۔

کسی بھی فیصلے، پالسی یا سرگرمی کے بارے میں اپنی رائے دینا تمام ذمہ داران اور کارکنان کا حق ہی نہیں، ان کا فرض ہے۔ اللہ تعالیٰ نے اسلامی تحریکات پر جو خصوصی انعامات کیے ہیں، ان میں سے ایک بھی نظام شورائیت ہے۔ مختلف سطح کی شورائیں کوئی فیصلہ کرنے سے قبل جس تفصیل بلکہ بے دردی سے تجزیہ کرتی ہیں وہ عموماً اس معاملے کے تمام پہلو سامنے لے آتا ہے۔ قرآنی حکم وہدایت کی روشنی میں اس ساری بحث و تجھیس کے بعد جو فیصلہ کیا جاتا ہے، وہ کسی ایک یا چند افراد کا نہیں، پوری اجتماعیت کا فیصلہ قرار پاتا ہے۔ لیکن شورائیت کی یہ روح صرف اسی صورت میں سلامت رہ سکتی ہے کہ فیصلہ ہوجانے کے بعد قیادت اور کارکنان سمیت پوری جماعت کامل یکسوئی سے اس کی پابندی کرے۔ یقیناً فیصلہ کرنے والے یہ ادارے انسانوں ہی پر مشتمل ہیں۔ ذمہ داران یا کارکنان میں سے کوئی بھی فرد نہ تو فرشتہ ہے اور نہ غلطیوں بلکہ گناہوں سے مقصوم۔ لیکن خالق عزوجل نے اس کے باوجود، کمال علم و حکمت سے اپنے حبیب کو بھی حکم دے دیا کہ **شَاوِرُهُمْ فِي الْأَمْرِ**، ”فیصلہ کرتے ہوئے ان سے مشورہ کیا کرو“۔ اصلاح کا بیڑا اٹھانے والی کسی تحریک اور اس کی کسی بھی سطح کی قیادت یا کارکنان کے لیے اس کے بعد روانہ نہیں کہ پھر وہ کسی بھی سبب اور کسی بھی حالت میں شورائیت کی رائے کے برکٹ اپنی رائے کو ترجیح و فوقيت دینے رہیں۔ اس قرآنی حکم پر ایمان کا دعویٰ تو آسان ہے لیکن اس پر عمل آسان نہیں۔ ہم قربانی کے جانور پر تو چھری پھیردیتے ہیں، لیکن اپنی رائے کی قربانی دینے پر آمادہ نہیں ہوتے۔

حالیہ انتخابات کے دوران مختلف اضلاع میں نکلنے کی تقسیم کا مرحلہ یاد کرتے ہوئے، دربار نبی صلی اللہ علیہ وسلم میں پیش آئے والا ایک مختار انتہائی ایمان افروز ہے۔ اس واقعہ کے آئینے میں بھی اپنا اپنا چہرہ دیکھنا ضروری ہے۔ واقعہ اگرچہ ذرا طویل ہے، لیکن ہے پیغام آفرین! یا رسول اللہ! سارا مال غنیمت عرب قبائل میں تقسیم کر دینے اور انھیں کچھ بھی نہ دینے کی وجہ سے، انصار قبائل کے دل میں آپ سے کچھ ناراضی آگئی ہے، حضرت سعد بن عبادۃ رضی اللہ عنہ

نے آپ کی خدمت میں حاضر ہو کر عرض کیا۔ آپ نے انصاری سردار اور اپنے جان شار صحابی کی بات سنی تو جواب دینے کے بجائے پوچھا: فَأَيُّنِ آنَتْ مِنْ ذَلِكَ يَا سَعْيُ؟ سعد اس سارے ماجرے میں خود آپ کا کیا حال ہے؟ یا رسول اللہ! میں بھی تو آخر اپنی قوم ہی کا ایک فرد ہوں۔ حضرت سعد نے احترام لیکن بے تکلفی سے دل کی کیفیت بیان کر دی۔ فَاجْمَعْ لِي قَوْمَكَ فِي هَذِهِ الْحَظِيرَةِ۔ ”اچھا تو پھر اپنی قوم کو اس احاطے میں جمع کر دو“، آپ نے ارشاد فرمایا۔

تمام انصاری صحابہ رضی اللہ عنہم جمع ہو گئے تو آپ نے معقول کے مطابق اللہ کی حمد و شاہدیاں کرنے کے بعد فرمایا: اے گروہ انصار! یہ مجھ تک آپ کی کیا بات پہنچی ہے؟ یہ آپ لوگ اپنے دلوں میں کیا ناراضی محسوس کر رہے ہیں؟ قدرے تو قوف کے بعد فرمایا: کیا تم سب لوگ گمراہی میں نہیں تھے، اللہ نے میرے ذریعے تمحیں ہدایت عطا فرمائی؟ کیا تم لوگ فقر و فاقہ کا شکار نہیں تھے، پھر اللہ تعالیٰ نے تمحیں غنی کر دیا؟ آپ ایک دوسرے کے شمن نہیں تھے، اللہ نے تمھارے دل ایک دوسرے سے جوڑ دیے؟ صحابہ نے عرض کی: یقیناً اللہ اور اس کے رسول نے ہم پر بہت کرم فرمایا۔ آپ نے اپنا سوال پھر دھراتے ہوئے فرمایا: أَلَا تُجْبِيَّنِي يَا مَعْشَرَ الْأَنْصَارِ؟ ”اے گروہ انصار! آپ میری گذشتہ بات کا جواب نہیں دے رہے؟ عرض کیا گیا: یا رسول اللہ! ہم بھلا آپ کو کیا جواب دیں؟ یقیناً اللہ اور اس کے رسول کے رسول کے ہم پر بہت فضل و احسانات ہیں۔

آپ نے فرمایا: اللہ کی قسم! اگر آپ لوگ چاہتے تو یہ جواب دے سکتے تھے، تمھارا یہ جواب درست ہوتا اور سب اس کی صداقت تسلیم کرتے۔ آپ کہہ سکتے تھے کہ آپ جب ہمارے پاس آئے تھے تب سب نے آپ کو جھلدا دیا تھا، ہم نے آپ کی تصدیق کی۔ جب سب نے آپ کا ساتھ چھوڑ دیا تھا، تب ہم نے آپ کی نصرت کی تھی۔ آپ کو نکال دیا گیا تھا، تب ہم نے آپ کو پناہ دی تھی۔ آپ نادر آئے تھے، ہم نے آپ کی دل جوئی کی تھی.....

پھر اصل رہنمائی دیتے ہوئے فرمایا: ”اے گروہ انصار! کیا آپ نے اپنے دلوں میں حقیر دنیا کو جگد دے دی ہے؟ صرف اس بات پر کہ میں نے کچھ لوگ کی تالیف قلب کی تاکہ وہ مسلمان ہو جائیں.....؟ آپ کو تو میں نے آپ کے اسلام کے سپرد کر دیا تھا.....؟ اے گروہ انصار! کیا تمحیں یہ بات پسند نہیں کہ یہ لوگ تو یہاں سے اپنے ساتھ کوئی بکری یا اونٹ لے جائیں اور

آپ لوگ اپنے ساتھِ اللہ کے رسول گو اپنی رہائش گاہوں میں لے جاؤ؟ اس ذات کی قسم جس کے ہاتھ میں محمدؐ کی جان ہے اگر بھرت نہ ہوتی تو میں انصارتی کا ایک فرد ہوتا..... اگر سب لوگ اپنا اپنا راستہ اختیار کریں تو میں انصار کے ساتھ ان کا راستہ اختیار کروں گا۔ پھر فرمایا: ”اے اللہ! انصار پر رحم فرماء، انصار کی اولاد پر رحم فرماء، انصار کی اولاد کی اولاد پر رحم فرماء۔“

رسول رحمت صلی اللہ علیہ وسلم کا خطاب سن کر انصار زار و قطار رونے لگے۔ آنسوؤں سے ان کی داڑھیاں تر ہو گئیں۔ وہ بے ساختہ پکارا تھے: ہم اس بات پر راضی ہیں کہ رسول اللہ صلی اللہ علیہ وسلم ہمارے حصے میں آئے۔ ہم اس خوش بخشی پر نزاں ہیں۔ آپؐ ان کا یہ جواب سن کر رخصت ہوئے اور مجلس برخاست ہو گئی۔ کاش! اصلاح و تجدید کا اعزاز اپانے والا ہ خوش قسمت یہ جملہ بار بار دھراتا رہے کہ: ”یقیناً ہم اس بات پر راضی ہیں کہ ہمارے حصے میں رسول اللہ صلی اللہ علیہ وسلم آئے۔“

قرآن کریم کی آیت مبارکہ: مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهُ عَلَيْهِ فَيُنَهِّمُ مَنْ قَضَى تَحْبَةً وَمَنْهُمْ مَنْ يَنْتَظِرُ ۚ وَمَا يَبْدِلُوا تَبْدِيلًا ﴿۲۳:۳۳﴾ (الاحزاب) ”ایمان لانے والوں میں ایسے لوگ موجود ہیں جنہوں نے اللہ سے کیے ہوئے عہد کو چاکر دکھایا ہے۔ اُن میں سے کوئی اپنی نذر پوری کر چکا اور کوئی وقت آنے کا منتظر ہے۔ انہوں نے اپنے رویتے میں کوئی تبدیلی نہیں کی، اللہ کی طرف سے اہل ایمان کے لیے تعریف و تاثیش کی ایک شان دار سند ہے۔ اس اعزاز و اکرام کا حق دار ہروہ صاحب ایمان بن سلتا ہے جس نے بالخصوص آیت کے آخری جملے کو یاد رکھا: وَمَا يَبْدِلُوا تَبْدِيلًا کہ انہوں نے (آخری سانس تک) اپنے عہد میں کوئی تبدیلی نہیں آنے دی۔ یقیناً ہروہ شخص خوش قسمت ہے جو اس پر ثابت قدم رہا۔ کسی بھی مرحلے میں، کسی بھی صورت میں اور کسی بھی وجہ سے اللہ کے ساتھ کیے گئے اپنے عہد پر آئندہ آنے دی۔ رسول اکرم صلی اللہ علیہ وسلم نے جب فرمایا کہ مجھے سورہ ۶۰ و اس جیسی سورتوں نے بوڑھا کر دیا ہے، تو کسی نے پوچھا: یا رسول اللہ! خصوصی طور پر اس سورت کی کس آیت نے؟ تو آپؐ نے فرمایا: خصوصی طور پر اللہ کے اس ارشاد نے کہ فَاسْتَقِمْ كَمَا أُمِرْتُ، ”پس (اے محمدؐ) تمٹھیک ٹھیک راستے پر ثابت قدم رہو۔“ اپنا یہ جائزہ و تذکیر یقیناً کوئی نئی یا انوکھی بات نہیں ہے۔

اسلامی تحریک کا ہر کارکن انھیں اس سے بھی بہتر طور پر جانتا اور اس سے بھی بہتر انداز سے بیان کر سکتا ہے۔ لیکن اصل مقصد الفاظ کو عمل میں ڈھانے کی کاوش ہے۔

انتخابی حکمت عملی: ایک تجویز

حالیہ انتخابات سے تقریباً دو ہفتے قبل ترکی کے سابق وزیر خارجہ اور دوبار وزیر اعظم رہنے والے پروفیسر ڈاکٹر احمد داؤد اونلو کے ساتھ ایک طویل نشست کا موقع ملا۔ داؤد اونلو کا شمار دور حاضر کے ان رہنماؤں میں ہوتا ہے جو علم، عمل اور تجربے میں اپنی مثال آپ ہیں۔ معروف عالمی رسائل Foreign Policy نے ۲۰۱۰ء اور ۲۰۱۱ء میں ان کا شمار دنیا کے ۱۰۰ اہمیاتی ترین دانش وروں میں کیا۔ اپنی وزارت اور وزارت عظمیٰ کے دوران، اس سے پہلے اور بعد میں بھی انھوں نے ترک پالیسیوں کے ایسے اصول وضع کیے کہ ترکی اور صدر طیب اردوان کی کامیابیوں میں جن کا ایک اہم کردار ہے۔ بدقتی سے صدر اردوان کے ساتھ بعض اصولی اختلافات کے باعث وہ اپنے عہدے سے مستغفی ہو گئے۔ حالیہ ترک انتخابات کے موقع پر بعض عناصر نے انھیں صدر اردوان کے بالمقابل کھڑا کرنے کی بہت کوشش کی لیکن وہ مکمل یکسوئی سے اردوان کے ساتھ کھڑے ہوئے اور مخالفین کی ایک مہلک چال ناکام ہو گئی۔

ان سے ملاقات میں اندازہ ہوا کہ وہ نہ صرف پاکستان کی صورت حال سے بخوبی آگاہ تھے، بلکہ ان اکثر عالمی تجویزوں سے بھی باخبر تھے جن میں واضح طور پر بتایا جا رہا تھا کہ کون کون سی قوتوں انتخابات کے نتائج پر اثر انداز ہو رہی ہیں۔ پاکستان کے بارے میں ان کے احساسات بہت سے پاکستانیوں کی نسبت بھی زیادہ جذباتی تھے۔ ان کا کہنا تھا کہ عالم اسلام کے لیے جو قائدانہ کردار پاکستان ادا کر سکتا ہے، وہ ترکی بھی انھیں کر سکتا۔ اگر پاکستان اور ترکی مل کر مستقبل کا لاکھری عمل تیار کریں تو دونوں ممالک اور ان کے عوام کے لیے خیر کشیر کا باعث ہو گا۔

انتخابی سیاست کے بارے میں اپنا نقطہ نظر پیش کرتے ہوئے ان کا کہنا تھا کہ انتخاب میں آپ معاشرے کے کسی بھی فرد کو اپنے ساتھ آنے سے منع نہیں کر سکتے۔ نہ آپ اس کے ساتھ اس کی پوری زندگی اور زندگی کے ہر گوشے پر محیط کوئی معاهدہ کر سکتے ہیں۔ پھر مثال دیتے ہوئے بتایا کہ طیب اردوان نے جب اپنی پہلی انتخابی مہم چلانی تو وہ تجہ خانوں اور جو اخانوں میں بھی

پہنچ۔ وہ یقیناً وہاں کے مکینوں کو اس لعنت و تباہی سے بچانا چاہتے ہیں، لیکن اس موقعے پر ان کا بدف اور مطالبہ یک نکالی تھا اور وہ یہ کہ ملک کی تعمیر و ترقی کے لیے ہمارا ساتھ دو۔ ان کی پختہ رائے تھی کہ جماعت کو بھی الگ سے اپنا سیاسی بازو تشكیل دے لیتا چاہیے۔ اس تجویز کا مزید جائزہ لیں تو یہ حقیقت بھی سامنے آتی ہے کہ اس وقت دنیا کے گیارہ ممالک کی اسلامی تحریکات اپنی الگ سیاسی جماعت تشكیل دے پچھی ہیں۔ موریتانیا، مراش، تیونس، لیبیا، مصر، سوڈان، اردن، کویت، بھریں، مکن اور انڈونیشیا میں پورا نظامِ دعوت و تربیت الگ اور سیاسی جدوجہد کے لیے پارٹی الگ ہے۔ ترکی میں پروفیسر بھم الدین اربکان کی تشكیل کردہ سعادت پارٹی (SP) اور طیب اردوان کی (AKP) کے بنیادی نظام، پروگرام اور اهداف و مقاصد میں، کوئی بڑا فرق نہیں۔ دونوں ہی بنیادی طور پر قوی سیاسی جماعتیں ہیں، لیکن دونوں کی اصل قیادت اسلامی تحریک کی فکر و مقاصد سے ہم آہنگ افراد کے ہاتھ میں ہے۔

یہ بھی ایک اہم حقیقت ہے کہ جہاں جہاں تحریک اور سیاسی جماعت الگ ہوئی ہیں، وہاں بھی تحریک ہی سیاسی پارٹی کے لیے ریڑھ کی بڑی کی حیثیت رکھتی ہے۔ اس امر میں بھی قطعاً کوئی شک نہیں کہ سابق الذکر اکثر تحریکیں تمام تراابتلا اور آزمائش کے باوجود اپنی افرادی و تربیتی قوت کے اعتبار سے ہم سے بہت آگے بڑھ پچھی ہیں۔ تقریباً وہ کروڑ کی آبادی والے مصر ہی کو دیکھ لیجئے، وہاں اخوان کے تربیت یافتہ ارکان و امیدواران کی تعداد ۲۰ لاکھ کے قریب ہے (یہ اعداد و شمار ۲۰۱۱ء کے ہیں)۔ حتیٰ مبارک سے نجات کے بعد جب قوی اور پھر صدارتی انتخابات میں حصہ لینے کا مرحلہ آیا تو الحیرۃ والعدالت کے نام سے اخوان نے الگ سیاسی جماعت تشكیل دی، جس میں افغان قبیلی سمجھی آبادی کے افراد بھی شامل کیے گئے۔

یقیناً یہ بات بھی اپنی جگہ درست ہے کہ ہر ملک کے حالات و مزاج مختلف ہوتے ہیں۔ یہ نتیجہ اخذ کرنا بھی کسی صورت درست نہیں ہوگا کہ الگ سیاسی جماعت تشكیل دیتے ہی ہی تھی پر سرسوں جم جائے گی اور کامیابیوں کے دروازے کھل جائیں گے۔ یہ امر بھی ایک حقیقت ہے کہ الگ الگ جماعتیں قائم کرنے سے بعض تنظیمی مسائل بھی جنم لیں گے۔ لیکن اگر ہم انتخابات کے دوران افرادی قوت میں اضافے کے لیے مختلف النوع جماعتوں سے اتحاد کی کڑی آزمائش سے

گزر سکتے ہیں، تو اپنی ایک الگ جماعت کو کہیں آسانی سے منظم کر سکتے ہیں۔

اس ضمن میں ایک اہم سوال اپنے تحریکی شخص کو محفوظ رکھنے کا بھی سامنے آتا ہے۔ سیاسی جماعت میں شریک ہونے والے بہت سے مردوزن یقیناً اپنے پس منظر رکھتے ہوں گے۔ لیکن اگر ہم دوران انتخاب و وٹ مالگتے ہوئے، ہر درپہ دستک دے سکتے ہیں، کوئی ووٹ دینے پر آمادہ ہو جائے تو اسے سینے سے لگا اور کندھوں پر اٹھا سکتے ہیں تو ہمیں مستقل طور پر بھی یہ فریضہ انجام دینے میں عاریبیں محسوس ہونی چاہیے۔ ایک داعی اور تحریکی کارکن ہونے کے ناتے سے تو کسی فرد کو سیاسی جماعت میں شامل کر لینے سے گویا آدھا سفر ہے ہو جاتا ہے۔ ان سب حقائق کے ساتھ ہی ساتھ ہمیں اپنے بارے میں یہ بے بنیاد تاثر بھی درست کرنا ہو گا کہ ہم اپنے علاوہ باقی سب کو خدا نخواستہ کسی کم تر درجے کے مسلمان سمجھتے ہیں۔ آخر کون نہیں جانتا کہ بعض اوقات بظاہر ایک گیا گزر اشخص اپنی کسی ادا کے باعث اللہ کے ہاں وہ مقام حاصل کر جاتا ہے، جو بظاہر بہت متقدمی دکھائی دینے والا بھی حاصل نہیں کر پاتا۔ آپؐ کے ارشاد کے مطابق: ”ذیا میں آنے والا ہر انسان نیک فطرت لے کر آتا ہے“، انسان ہونے کے ناتے ہر شخص کے دل میں خیر و بھلائی کی چنگاریاں موجود ہوتی ہیں۔ ہم اگر ہر شخص کے دل میں موجود خیر کو اجاگر کریں گے تو ان شاء اللہ بالآخر خیر ہی غالب تر ہو جائے گا۔

ان اور دیگر تمام دلائل و حقائق کے باوجود، یہ تجویز بہر حال دیگر کمی تجویز کی طرح ایک تجویز ہی ہے۔ فیصلہ پوری جماعت اور اس کے دستوری اداروں ہی نے کرنا ہوتا ہے۔ لیکن جس نکتے پر کسی کو اختلاف نہیں ہو سکتا، وہ یہ ہے کہ ہم میں سے ہر فرد کو سب سے پہلے خود کو تبدیل کرنا ہو گا۔ دل میں یہ شمع از سرِ نور و شن کرنا ہو گی کہ ہم اپنے نبی کے وارث ہیں۔ جس فریضے کے بوجھ سے آپؐ کی کمرٹوئی جاری تھی (وَوَضَعْنَا عَنْكَ وَزُرْأَكَ ۝ الَّذِي أَنْقَضَ ظَهْرَكَ ۝ الْمُشْرَح: ۳-۴)، وہ فریضہ اب ہم میں سے ہر امتی کے سر پر عائد ہوتا ہے۔ خود میک بنتا بھی یقیناً بہت اہم ہے، لیکن دین اسلام کی نظر میں یہ ایک ادھرا ہدف ہے۔ اصل راہ نجات ہر فرد، پورے معاشرے اور سارے نظام کو عملی طور پر سایہ خداۓ ذوالجلال تلے لانا ہے۔